



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



Бр./Nr 12-1567/1

15-04-2021 г./v.



Врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“ бр.12/19,), и член 40 и 41 од Деловникот за работа на Државната комисија за спречување на корупцијата, Државната комисија за спречување на корупцијата постапувајќи по предмет оформен по пријава поднесена од познат подносител на продолжението на 47-та седница одржана на 13.04.2021 година ја донесе следната

ОДЛУКА

Постапката по предметот со број 12-3131/1 од 17.06.2019 година оформен по пријава од подносителот ----- доставена до Државната комисија за спречување на корупцијата, **СЕ ЗАПИРА.**

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-3131/1 од 17.06.2019 година, поради тоа што во конкретниот случај постапуваат други надлежни органи.

Предметот да се затвори и да се архивира.

До подносителот на пријавата да се достави Одлуката, со образложение.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-3131/1 од 17.06.2019 година е оформен врз основа на добиена пријава од подносителот -----.

Во пријавата се укажува на наводи за сомневања за незаконитости од страна на Градоначалникот на општина Старо Нагоричане, во постапките за изведување на градежни работи на подрачјето на општината во кои главен изведувач е приватната фирма -----.

Со цел проверка на основаноста на наводите во пријавата и утврдување на фактичката состојба во конкретниот случај, ДКСК достави Барање за прибирање на податоци и информации со број 12-440/1 од 22.01.2020 година со кое побара од Општина ----- со кое побара овластениот градежен инспектор во општина ----- во рамките на своите законски надлежности да изврши инспекциски надзор во врска со изведените градежни работи од страна на правниот субјект ЖИКОЛ Струмица, на подрачјето на општина ----- со посебен акцент на утврдување на видот и количината на изведените градежни работи, дали истите се завршени или во која фаза е изведувањето на работите, колку финансиски средства се исплатени и други релевантни информации.

Од општината ----- во законски утврдениот рок беше доставен одговор во кој се наведува дека Секторот за инспекциски надзор нема овластување да врши инспекциски надзор на територијата на општината ----- бидејќи нема потпишан договор за меѓуопштинска соработка за вршење инспекциски надзор од областа на градежната инспекција на територијата на општина ----- и од тие причина не е извршен инспекциски надзор.

ДКСК достави Барање за прибирање на податоци и информации со број 12-440/3 од 18.02.2020 година со која побара овластениот градежен инспектор во општина ----- во рамките на своите законски надлежности да изврши инспекциски надзор во врска со изведените градежни работи од страна на правниот субјект -----, на подрачјето на општина ----- со посебен акцент на утврдување на видот и количината на изведените градежни работи, дали истите се завршени или во

Адреса: ул. Даме Груев бр.1, 1000 Скопје - Република Северна Македонија

Adresa: rr. Dame Gruev nr.1, 1000 Shkup - Republika e MaqedonisëseVeriut

email: contact@dksk.org.mk

tel./tel: +389 2 3248 930

<https://www.dksk.mk>

која фаза е изведувањето на работите, колку финансиски средства се исплатени и други релевантни информации. Бараните информации за констатираната состојба од извршениот надзор и резултатите од постапувањето да се достават до Државната комисија.

Од општина ----- во законски утврдениот рок беше доставен одговор по барањето на ДКСК.

Дополнително, со цел утврдување на фактичката состојба во конкретниот случај, ДКСК достави Барање за прибирање податоци информации со број 12-440/5 од 07.07.2020 година со кое побара од овластениот градежен инспектор при општина ----- да достави целосна информација за тоа дали е поведена постапка за експропријација на земјиштето на кое е изграден локалниот пат - локалниот пат ----- и во која фаза се наоѓа таа постапка.

По разгледување на наводите во пријавата и прибавените податоци од другите надлежни институции, ДКСК го утврди следното:

Општина ----- нема овластен градежен инспектор туку истата обврска ја извршува овластен градежен инспектор на Општина ----- согласно договор за меѓуопштинска соработка („Службен весник на РСМ“ бр.51/2020). Општина ----- со писмен допис бр.03-213 се обрати до Општина ----- - Сектор за инспекциски надзор. Со одговор на барање бр.23-178 од 04.03.2020 година од страна на Општина ----- - Сектор за инспекциски надзор известени сме дека истата градба е во надлежност на инспектор за патишта. Од друга страна во врска со изградбата на локалниот пат -----, истиот е изграден по спроведена јавна набавка и склучен договор за јавна набавка од страна на изведувачот ----- а под надзор на ----- и др. ДОО Скопје. Финансирање на изградбата е преку обезбедени средства од страна на Агенција за финансиска поддршка во земјоделството и руралниот развој. Изградбата е веќе завршена и е документирана од страна на надзорниот орган со целокупна документација, како и од страна на самата Агенција за финансиска поддршка во земјоделството и руралниот развој со своја стручна контрола. Во својот одговор, општината извести дека од страна на надлежните органи при извршените контроли на изградбата не се констатирани отстапувања на градбата на патот. Врз основа на податоците обезбедени од Управата за имотно - правни работи во -----, како надлежен орган за водење на постапката за експропријација, Општина ----- има поведено постапка за експропријација на предметниот пат до надлежната управа за имотно - правни работи во -----, на ден 10.07.2019 година. Се работи за вкупно 19 предмети од кои: -9 предмети се завршени со донесено е решение за експропријација но постапката е запрена поради мерки од Влада на РСМ за спречување на епидемија од COVID -19, -9 предмети се уште се во тек на постапка (неизложени, нема валидна достава или починати сопственици и др.) и -1 предмет е во постапка по тужба пред Управен суд.

Врз основа на погоре утврдената фактичка состојба, Државната комисија за спречување на корупцијата констатира дека во конкретниот случај постапуваат други надлежни органи кои во рамките на своите надлежности преземаат дејствија согласно закон, поради што ДКСК заклучи дека елементи за нејзино натамошно постапување во предметниот случај и предметот да се затвори и архивира. Имајќи го предвид погоре наведеното, Државната комисија за спречување на корупцијата одлучи како во диспозитивот на оваа одлука.

Изработил: м-р И.П.
Одобрил: С.П.Д., член на ДКСК



ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик претседател,
м-р Шамши Салаи